
அடியெனும்‌ பெயரே முதன்மையும்‌ காலுங்‌ 
கவிதையின்‌ பாதமும்‌ செண்டும்‌ வெளியுமாம்‌. 


அரலை யெனும்பெயர்‌ அருங்களி விதையும்‌ 
மரலும்‌ கழலையின்‌ பெயரும்‌ வழங்குவர்‌. 


அன்னமெனும்‌ பெயர்‌ சோறும்‌ ஓதிமமுமாம்‌. 


அக்கார மென்னும்‌ பெயர்சருக்கரையும்‌ 
புடவையும்‌ எனவே புகன்றனர்‌ புலவர்‌. 


அமனம்‌ எனும்பெயர்‌ அனலும்‌ பிணமுமாம்‌. 


அளியெனும்பெய ரன்பும்‌ நறவும்‌ 


கொடையும்‌ வண்டின்‌ பெயரும்‌ கூறுவர்‌. 
அரிட்டம்‌ எனும்பெயர்‌ பிறவியிற்‌ குற்றமும்‌ 
கள்ளும்‌ காக்கையும்‌ கருதப்‌ பெறுமே. 
அத்தெனும்‌ பெயரே அசைச்சொல்லும்‌ சிவப்பும்‌ 
இசைப்புந்‌ துன்னமும்‌ அரைப்பட்‌ டிகையுமாம்‌. 
அக்கெனும்‌ பெயரே சங்கின்‌ மணியும்‌ 

ஏற்றின்‌ முரிப்பும்‌ எலும்பும்‌ இயம்புவர்‌. 
அராகம்‌ எனும்பெயர்‌ பாலையாழ்த்‌ திறமும்‌ 
செந்நிறப்‌ பெயரு முடுகியற்‌ கவிதையும்‌ 
ஆசையின்‌ பெயரு மாமென வழங்குவர்‌. 
அனந்தம்‌ எனும்பெயர்‌ பொன்னும்‌ ஆகாயமும்‌ 
அளவின்‌ மைப்பொருட்‌ பெயரு மாமே. 

அலங்கல்‌ எனும்பெயர்‌ அசைவும்‌ தொடையலும்‌ 
இலங்கலும்‌ களிரும்‌ இயம்புவர்‌ புலவர்‌. 


அரந்தை யெனும்பெயர்‌ குறிஞ்சி யாழிசையும்‌ 
துன்பமும்‌ என்னச்‌ சொல்லுவர்‌ புலவர்‌, 

'அசனி யெனும்பெயர்‌ வச்சிரா யுதமும்‌ 


இடியின்‌ பெயரும்‌ இயம்பப்‌ பெறுமே. 


அல்லெனும்‌ பெயரே இரவும்‌ இருளுமாம்‌. : 


அரிதம்‌ எனும்பெயர்‌ பசுமையும்‌ திசையும்‌ 
பசும்புற்‌ றரையும்‌ பகரப்‌ பெறுமே, 


அகடெனும்‌ பெயரே வயிறும்‌ புறமுமாம்‌. 
அமரல்‌ எனும்பெயர்‌ மிடைதலும்‌, பொலிவுமாம்‌, 
அருகல்‌ எனும்பெயர்‌ சுருங்கலுஞ்‌ சார்தலும்‌. 


அடுதல்‌ எனும்பெயர்‌ அடர்தலும்‌ கொலையும்‌ 
பலபொருள்‌ பாகப்‌ படுத்தலின்‌ பெயருமாம்‌. 


அவிர்தல்‌ எனும்பெயர்‌ பீறலும்‌ ஒளியுமாம்‌. 
அம்பி யெனும்பெயர்‌ தெப்பமும்‌ தோணியும்‌. 
நீர்மே லோடு வனவு நிகழ்த்துவர்‌. 


அந்தர மெனும்பெயர்‌ பேத முடிவும்‌ 
விண்ணி ஸனிடமும்‌ விளம்பப்‌ பெறுமே. 


அங்கா ரகனெனும்‌ பெயருதா சனனும்‌ 
செவ்வாய்ப்‌ பெயரும்‌ செப்பப்‌ பெறுமே. 
அடரெனும்‌ பெயரே ஐமை வடிவும்‌ 
நெருங்குதற்‌ பெயரு நிகழ்த்தப்‌ பெறுமே. 
அரங்கெனும்‌ பெயரே மனையின்‌ விகற்பமும்‌ : 


சபையும்‌ வட்டாடிடமும்‌ போரிடமுமாம்‌. 


அயன மெனும்பெயர்‌ அண்டிற்‌ பாதியும்‌ 
வழியும்‌ எனவே வகுத்தனர்‌ புலவர்‌, 

அமலை யெனும்பெயர்‌ உமையவள்‌ பெயரும்‌ 
ஆர வார மும்சபைப்‌ பெயருமாம்‌, 


அலவன்‌ எனும்பெயர்‌ நண்டும்‌ பூஞையும்‌ 
நிலவுங்‌ கடக ராசியும்‌ நிகழ்த்துவர்‌. 


அரசெனும்‌ பெயரோர்‌ தருவு மன்னனும்‌ 
ராச்சியப்‌ பெயரும்‌ இயம்பப்‌ பெறுமே. 


அறிக்கை எனும்பெயர்‌ அறிதலின்‌ பெயரும்‌ 
பற்று வித்தலின்‌ பெயரும்‌ பகருவர்‌. 


அதரெனும்‌ பெயரே புழுதியும்‌ வழியும்‌ 
நுண்மணற்‌ பெயரு நுவலப்‌ பெறுமே. 


அருந்த லெனும்பெயர்‌ அருமையும்‌ பொசித்‌ தலும்‌. 


அத்தன்‌ எனும்பெயர்‌ ஈசனும்‌ குருவும்‌ 
தந்தையும்‌ எனவே சாற்றினர்‌ புலவர்‌. 


அனித்தியம்‌ எனும்பெயர்‌ நிலையாமைபொய்யுமாம்‌. 
அண்ணல்‌ எனும்பெயர்‌ தலைவனும்‌ பெருமையும்‌. 


அச்சுதன்‌ எனும்பெயர்‌ அமுதிறை பெயருங்‌ 
கண்ணனும்‌ அசோகமர்க்‌ கடவுள்‌ பெயருமாம்‌. 


அனுவெனும்‌ பெயரே தொடர்ச்சியும்‌ கவுளுமாம்‌. 


அமுதம்‌ எனும்பெயர்‌ முத்தியும்‌ பெருமையும்‌ 


புனலும்‌ பயசும்‌ புலவ ௬ணவுடன்‌ 


- மேகமும்‌ எனவே விளம்புவர்‌ புலவர்‌. 


அம்பரம்‌ எனும்பெயர்‌ அம்புடன்‌ ஆனையிற்‌ 
பிறகா லுமெனப்‌ பேசுவர்‌ புலவர்‌. 

நனையெனும்‌ பெயரே பூவின்‌ முகையும்‌ 
நறவு மெனவே நவிலுவர்‌ புலவர்‌, 


நவிய மெனும்பெயர்‌ மழுவும்‌ குடாரியும்‌. 
நயமெனும்‌ பெயரே நன்மையுஞ்‌ சுகமுமாம்‌. 


நரையெனும்‌ பெயரே ஆனி னேறும்‌ 
வெண்ணிறக்‌ குதிரையு மிகுபெரு நாரையும்‌ 
கவரியுந்‌ தவள நிறமும்‌ கருதுவர்‌. 


நளியெனும்‌ பெயரே சீதமுஞ்‌ செ க 


பெருமையு முரைப்பர்‌ பெரிது ணர்ந்தோசே...... 


நரந்த மெனும்பெயர்‌ நாரத்தை மரமும்‌ 
கத்தூ ரியுமெனக்‌ கருதப்‌ பெறுமே. 


நந்தெனும்‌ பெயரே நத்தையுஞ்‌ சங்குமாம்‌. 


நடலை யெனும்பெயர்‌ வஞ்சமும்‌ பொய்யுமாம்‌.. 
நந்த லெனும்பெயர்‌ ஆக்கமும்‌ கேடுமாம்‌. 


நகரெனும்‌ பெயரே நகரமும்‌ வீடுமாம்‌. 


நத்த மெனும்பெயர்‌ நகரின்‌ கெடுதியும்‌ 
இரவும்‌ பணிலமு மிருளும்‌ இயம்புவர்‌. 


தீ 


நட்ட மெனும்பெயர்‌ நடனமும்‌ கேடுமாம்‌. ::-: 
நவிலல்‌ எனும்பெயர்‌ பண்ணுதல்‌ ப க 


ந்க்க லெனும்பெயர்‌ நகையு ந்‌ தின்‌ றலும்‌.. 


ப | 0௮ படே 
நன்றெனும்‌ பெயரே நன்மையும்‌ பெரிதுமாம்‌. 












































